



शिक्षा अंतिम करणेबाबत.

श्री.बसवराज महारुद्र लिंबाळे, तत्कालीन ग्रामसेवक, ग्रामपंचायत- धनेगांव व सोनेगाव, ता.जामखेड यांचे गैरवर्तन

जिल्हा परिषद अहमदनगर
सामान्य प्रशासन विभाग-२

जिल्हा परिषद आदेश क्र.साप्रवि-२/ग्रापं-३/४०-२०१९/४५६/२०२३,
अहमदनगर, दिनांक- १६/६/२०२३

- संदर्भ :- १. या कार्यालयाकडील दोषारोपपत्र / झापन क्र. साप्रवि-२/ग्रापं-३/९२०/२०१९, दिनांक- २७/०९/२०१९
२. गट विकास अधिकारी, पंचायत समिती जामखेड यांचेकडील पत्र क्र. वशि/आस्था-२/५८५/२०१९, दिनांक- १०/१०/२०१९
३. या कार्यालयाकडील चौकशी अधिकारी नेमणूक आदेश क्र. साप्रवि-२/ग्रापं-३/१२०/२०२०, दिनांक- २९/०१/२०२०
४. सहा.आयुक्त (चौकशी), नाशिक यांचेकडील चौकशी अहवाल क्र. विशा.४/खाचौ/सी.आर.२२/२०२०, दिनांक- २६/०८/२०२०
५. या कार्यालयाकडील अंतिम कारणे दाखवा नोटीस क्र. साप्रवि-२/ग्रापं-३/४२/२०२२, दिनांक- १४/०१/२०२२
६. गट विकास अधिकारी, पंचायत समिती जामखेड यांचेकडील पत्र क्र. वशि/आस्था-२/६२/२०२२, दिनांक- ०३/०२/२०२२
७. विभागीय चौकशी नियम पुस्तिका चौथी आवृत्ती १९९१ मधील प्रकरण सात मधील परिशिष्ट ७.१
८. श्री.बसवराज महारुद्र लिंबाळे, तत्कालीन ग्रामसेवक यांचा खुलसा दिनांक ११/११/२०२२
९. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२)

श्री.बसवराज महारुद्र लिंबाळे, तत्कालीन ग्रामसेवक, हे ग्रामपंचायत- धनेगांव व सोनेगाव, ता.जामखेड येथे कार्यरत असताना, संदर्भ क्र.१ नुसार, ग्रामपंचायत कारभारात अनाधिकृत गैरहजर व गैरवर्तन केले असलेने दोषारोपपत्र बजावणेत आले होते. संदर्भ क्र.२ नुसार गट विकास अधिकारी, यांनी श्री.लिंबाळे यांना दोषारोप दिनांक- १०/१०/२०१९ रोजी बजावलेची पोहोच सादर केली होती. दोषारोप प्राप्त होऊनही श्री.लिंबाळे यांनी खुलासा सादर केलेला नसलेचे संदर्भ क्र.३ नुसार, श्री.लिंबाळे यांचे विरुद्ध विभागीय चौकशी सुरु करणेकामी चौकशी अधिकारी यांची नेमणूक करणेत आली. संदर्भ क्र.४ नुसार चौकशी पूर्ण होऊन चौकशी अहवाल या कार्यालयास प्राप्त झालेला आहे.

सदरचे चौकशी अहवालानुसार, खालील प्रमाणे आरोपांच्या चौकशीचे निष्कर्ष नोंदविणेत आलेले आहेत.

आरोप क्र.१:- श्री. बसवराज महारुद्र लिंबाळे, ग्रामसेवक, ग्रामपंचायत धनेगाव ता. जामखेड हे दि. १/३/२०१९ पासून आजअखेर ग्रामपंचायत धनेगांव ता. जामखेड येथे अनधिकृत गैरहजर असलेबाबत.

आरोप क्र. २ :- श्री. बसवराज महारुद्र लिंबाळे, ग्रामसेवक, ग्रामपंचायत धनेगाव ता. जामखेड यांनी ग्रामपंचायत धनेगाव व सोनेगाव येथील कार्यभार हस्तांतर न केलेबाबत.

आरोप क्र. ३ :- दि. १/३/२०१९ पासून पंचायत समितीचे दरमहा होणा-या प्रत्येक आढवा सभेस श्री. बसवराज महारुद्र लिंबाळे, ग्रामसेवक, ग्रामपंचायत धनेगाव ता. जामखेड गैरहजर राहिले बाबत.

आरोप क्र-४:- दि. ३०/४/२०१९ पासून वारंवार लेखी सूचना देऊनसुद्धा आजअखेर ग्रामपंचायतीचे दफ्तर तपासणीकामी उपलब्ध करून दिलेले नाही.

विभागीय चौकशी अहवालातील निष्कर्ष - अपचारी यांना स्वबचावाचे निवेदन सादर करणेकामी दिनांक-०४/०३/२०२१, १९/०३/२०२१, ०८/०४/२०२१, १५/०६/२०२१, ०२/०७/२०२१, २८/०७/२०२१, ०५/०८/२०२१ व २५/०८/२०२१ रोजी चौकशीचे कामकाज निश्चित केले मात्र अपचारी हे दिनांक- ०८/०४/२०२१ रोजी सुनावणीस फक्त एकदाच उपस्थित होते. अपचारी यांनी स्वबचावाचे अंतिम निवेदन तसेच बचावार्थ दस्तऐवज पुरावे सादर केलेले नाहीत. तसेच त्यांचे स्वबचावाचे निवेदन सादर करण्यास टाळाटाळ करीत असल्याचे स्पष्ट होत आहे. यावरून अपचारी यांचेकडे त्यांचा बचाव होईल असे कोणतेही दस्तऐवज पुरावे उपलब्ध नसावेत. त्यामुळे उपलब्ध कागदपत्रांच्या आधारे निर्णय घेवून या निष्कर्षाप्रत हे प्राधिकरण येत आहे. सबब प्रस्तावित सर्व (आरोप क्र. १ ते ४) सिध्द होतात.

वरील प्रमाणे चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरून सर्व बाबींचा विचार करून आरोप क्र. १ ते ४ सिध्द होत आहेत. अनाधिकृत गैरहजर असलेचे व ग्रामपंचायतीचा कार्यभार हस्तांतरीत न केल्याचे निदर्शनास येत नाही.

श्री.बसवराज महारुद्र लिंबाळे, तत्कालीन ग्रामसेवक, यांनी ग्रामपंचायत- धनेगाव व सोनेगाव, ता.जामखेड येथील कार्यभार हस्तांतरीत केलेबाबतचे पुरावे गट विकास अधिकारी, पंचायत समिती जामखेड यांचे मार्फत सादर करणेत यावेत. दफ्तर उपलब्ध झालेले नसल्यास फौजदारी गुन्हा दाखल करणेत येईल.


संदर्भ क्र.५ चे अंतिम कारणे दाखवा नोटीसद्वारे, विभागीय चौकशी नियम पुस्तिका चौथी आवृत्ती १९९१ मधील प्रकरण सात मधील ७.१ नुसार चौकशी अहवालास सहमत असल्याचे, या प्राधिकारणाचे मत आहे. विभागीय चौकशी अहवालातील निष्कर्ष पाहता श्री.लिंबाळे यांनी कामात अनाधिकृत गैरहजर राहून गैरवर्तन केलेले असल्याने, महाराष्ट्र जिल्हा परिषदा जिल्हा सेवा (वर्तणूक)नियम १९६७ मधील नियम ३ चा भंग केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (७) नुसार, सेवेतून बडतर्फ करणे ही शिक्षा का करणेत येऊ नये? या बाबतचा खुलासा नोटीस मिळाले पासून दहा दिवसाचे आत करणेत यावा. असे कळविणेत आले होते.

संदर्भ क्र.६ नुसार सदरची अंतिम कारणे दाखवा नोटीस श्री.बसवराज महारुद्र लिंबाळे, तत्कालीन ग्रामसेवक, ग्रामपंचायत- धनेगाव व सोनेगाव, ता.जामखेड यांना दिनांक- ०३/०२/२०२२ रोजी बजावलेची पोहोच सादर केलेली असून संदर्भ क्र.८ नुसार श्री. लिंबाळे यांनी खुलासा सादर केलेला असून, खुलाशासोबत कोणतेही ठोस पुरावे सादर केलेले नाहीत, सबब श्री. लिंबाळे यांचा खुलासा अमान्य करणेत येत आहे.

सबब, महाराष्ट्र जिल्हा परिषदा, जिल्हा सेवा (वर्तणूक) नियम १९६७ मधील नियम ३ चा भंग केलेचे सिध्द झालेले आहे. त्यामुळे महाराष्ट्र जिल्हा परिषदा, जिल्हा सेवा

(शिस्त व अपील) नियम १९६४ मधील नियम ४ (२) नुसार, पाय वेतनवाढी
कार्यारूपी रोमणे हि शिक्षा अंतिम करणेत येत आहे.
या आदेशाची नोंद श्री. बसवराज महारुद्र लिंबाळे, ग्रामसेवक, यांच्या मूळ
सेवापुरस्तकामध्ये घेण्यात यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर
उपलब्ध करण्यात आला असून त्याचा संकेतांक 20230616060145 असा आहे.




आशिष येरेकर, भाप्रसे.
मुख्य कार्यकारी अधिकारी
जिल्हा परिषद अहमदनगर

प्रति,

श्री.बसवराज महारुद्र लिंबाळे, ग्रामसेवक,
द्वारा :- गट विकास अधिकारी, पंचायत समिती जामखेड
प्रत :- गट विकास अधिकारी, पंचायत समिती जामखेड

२/- सदरचे आदेश संबंधितास बजावून बजावलेबाबतची तारखेसह स्वाक्षरीची दुय्यम
प्रत या कार्यालयास तात्काळ सादर करावी.

३/- श्री.बसवराज महारुद्र लिंबाळे, तत्कालीन ग्रामसेवक, यांनी ग्रामपंचायत- धनेगांव
व सोनेगाव, ता.जामखेड येथील कार्यभार हस्तांतरीत केलेला नसल्यास त्यांचे दप्तर गहाळ
केलेबाबत फौजदारी गुन्हा दाखल करणेत यावा. तसेच श्री.लिंबाळे, यांचे अनाधिकृत
गैरहजर कालावधी निश्चित करून या कार्यालयास तात्काळ अहवाल सादर करणेत यावा.



आशिष येरेकर, भाप्रसे.
मुख्य कार्यकारी अधिकारी
जिल्हा परिषद अहमदनगर